

सन २०१७-१८ या आर्थिक वर्षात
सातारा सैनिकी शाळेच्या
नूतनीकरणाच्या अंदाजपत्रकास
प्रशासकीय मान्यता देणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: सासैशा-२०१७/प्र.क्र. ६७/एसएम-६
मादाम कामा रोड, हुतात्मा राजगुरु चौक,
मंत्रालय, मुंबई- ३२
तारीख:- १६ जानेवारी, २०१८

वाचा -

- १) शिक्षण संचालक, माध्यमिक व उच्च माध्यमिक यांचे पत्र क्र. सासैस्कू/२०१७/१४३८४/
३०३/४५१४, दिनांक १६.८.२०१७
- २) कार्यकारी अभियंता, सार्वजनिक बांधकाम विभाग, सातारा यांचे पत्रा क्र. प्रकल्प-
२/५२७६/२०१७, दिनांक १३.७.२०१७
- ३) शासन परिपत्रक क्रमांक: पूरक २०१७/प्र.क्र.९९/ अर्थसंकल्प-३, वित्त विभाग,
दिनांक ३०.६.२०१७

प्रस्तावना :-

सातारा सैनिकी शाळेची स्थापना दि. २३ जून १९६१ रोजी झाली असून ही देशातील पहिली सैनिकी शाळा आहे. महाराष्ट्रातील तळागाळातील व सर्व स्तरावरील गरीब व होतकरू मुलांना राष्ट्रीय संरक्षण प्रबोधिनीच्या माध्यमातून भारतातून सैन्य दलात अधिकारी पदावर संधी मिळावी, हा या शाळेचा मुख्य उद्देश आहे.

सातारा सैनिक शाळेचा परिसर ११५ एकर सरकारी जमिनीमध्ये आहे. या परिसरातील काही इमारती ब्रिटीश काळातील १९२१ ते १९६१ मधील असून काही इमारती सन १९६१ मध्ये सार्वजनिक बांधकाम विभागामार्फत बांधण्यात आलेल्या आहेत. त्यांचे बांधकाम जुन्या पध्दतीचे असून सदर इमारती धोकादायक झालेल्या आहेत. सातारा सैनिक स्कूल नियमावलीतील नियम क्र. १५.०४ नुसार, तसेच दिनांक ६.१२.२०१६ रोजी झालेल्या सामंज्यस करारानुसार सातारा सैनिक शाळेच्या इमारत देखभाल व दुरुस्तीची जबाबदारी राज्य शासनाची आहे.

सातारा सैनिक शाळेच्या नूतनीकरणाचा रु. १२३.२८ लक्ष इतक्या रकमेच्या अंदाजपत्रकाचा प्रस्ताव संदर्भाधीन क्र. (३) अन्वये शिक्षण संचालक, माध्यमिक व उच्च माध्यमिक यांनी शासन मान्यतेसाठी सादर केला आहे. त्यानुसार सातारा सैनिक शाळेच्या नूतनीकरणासाठी सादर केलेल्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

सातारा सैनिक शाळेच्या नूतनीकरणासाठी प्राप्त झालेल्या रु. १२३.२८ लक्ष इतक्या अंदाजपत्रकामध्ये काही सुधारणा करुन सातारा सैनिक शाळेच्या नूतनीकरणासाठी रु. ११४.८५ लक्ष (रुपये एक कोटी चौदा लाख पंच्याऐंशी हजार फक्त) इतक्या किंमतीच्या अंदाजपत्रकास सार्वजनिक बांधकाम विभागाने विहित अटीच्या अधीन सहमती दिली आहे. त्यानुसार सदर रु. ११४.८५ लक्ष (रुपये एक कोटी चौदा लाख पंच्याऐंशी हजार फक्त) इतक्या किंमतीच्या अंदाजपत्रकास खालील अटीच्या अधीन राहून प्रशासकीय मान्यता देण्यात येत आहे.

- (I) सदर प्रस्तावाच्या अनुषंगाने सार्वजनिक बांधकाम विभाग, शासन निर्णय क्र. बीडीजी-०१४/ प्र.क्र. ९६/इमा-३, दि. ८.७.२०१४ मधील कार्यपद्धतीनुसार कार्यवाही करावी.
- (II) प्रस्तुत अंदाजपत्रकामध्ये काही बाबींसाठी दरसुची बाह्यदरांचा वापर केलेला दिसून येतो. तथापि, अशा बाबींसाठी स्वतंत्र दरपत्रके तयार करुन त्या दरांस अधीक्षक अभियंता यांची मंजूरी घेणे बंधनकारक आहे.
- (III) काम सुरु करण्यापूर्वी सदर अंदाजपत्रक सा.बां.विभागाचे संबंधित सक्षम अधिकारी यांच्याकडून स्वाक्षंकित करुन घ्यावे.
- (IV) काम सुरु करण्यापूर्वी मांडणी नकाशा तसेच विस्तृत नकाशास वास्तुविशारदांकडून मंजूर घेऊनच काम सुरु करावे.
- (V) काम सुरु करण्यापूर्वी जागेच्या मालकी हक्कबाबतची पूर्तता करुन घ्यावी.
- (VI) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करुनच काम हाती घ्यावे.
- (VII) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/ प्र.क्र.१७७/ तां.क.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

२. सदरचा खर्च “मागणी क्रमांक ई-२, २२०२-सर्वसाधारण शिक्षण, ०२ माध्यमिक शिक्षण-११०, अशासकीय माध्यमिक शाळांना सहाय्य (००) (०३) पूर्वाध्ययन सैनिकी शाळांना सहायक अनुदान (२२०२ ०४६९), ३१ सहायक अनुदाने (वेतनेतर) या लेखाशीर्षाखाली उपलब्ध तरतूदीतून भागविण्यात यावा.

३. सदर निधी वितरीत करण्यासाठी आयुक्त, शिक्षण, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे. तसेच सहायक संचालक (लेखा) माध्यमिक व उच्च माध्यमिक, शिक्षण संचालनालय, पुणे यांना या शासन निर्णयान्वये वितरीत करण्यात येणा-या निधीकरीता आहरण व संवितरण अधिकारी म्हणून घोषित करण्यात येत आहे.

४. सदर शासन निर्णय वित्त विभागाच्या सहमतीने व वित्त विभागाच्या अनौपचारिक संदर्भ क्र. १०६७/व्यय-५ दिनांक १५/११/२०१७ अन्वये तसेच सार्वजनिक बांधकाम विभागाच्या सहमतीने त्यांच्या अनौपचारिक संदर्भ क्र. ५२/२०१७/इमा-३, दिनांक १८.१.२०१७ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०११६१६४२४२३६२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संगिता शेळके)

कार्यासन अधिकारी, महाराष्ट्र शासन

प्रत,

- १) मा. मंत्री (शालेय शिक्षण) यांचे खाजगी सचिव
- २) प्रधान सचिव, (शालेय शिक्षण) मंत्रालय, मुंबई यांचे स्वीय सहायक
- ३) आयुक्त (शिक्षण) महाराष्ट्र राज्य, पुणे
- ४) शिक्षण संचालक (माध्यमिक व उच्च माध्यमिक) महाराष्ट्र राज्य, पुणे
- ५) सहायक संचालक (लेखा), माध्यमिक व उच्च माध्यमिक, शिक्षण संचालनालय, पुणे
- ६) शिक्षणाधिकारी (माध्यमिक) जिल्हा परिषद, सातारा.
- ७) महालेखापाल(लेखा व अनुज्ञेयता) महाराष्ट्र-१, मुंबई
- ८) प्रधान महालेखापाल (लेखा परीक्षा), महाराष्ट्र-१, मुंबई
- ९) जिल्हा कोषागार अधिकारी, सातारा.
- १०) वरीष्ठ कोषागार अधिकारी, पुणे.
- ११) प्राचार्य, सैनिकी स्कूल, सातारा
- १२) सचिव, संरक्षण मंत्रालय, भारत सरकार, नवी दिल्ली.
- १३) मानद सचिव, बोर्ड ऑफ गव्हर्नर सैनिकी स्कूल, नवी दिल्ली.
- १४) कार्यासन अधिकारी (अर्थसंकल्प) शालेय शिक्षण व क्रीडा विभाग, मंत्रालय, मुंबई.
- १५) वित्त विभाग, व्यय-५/अर्थसंकल्प-३ मंत्रालय, मुंबई-३२
- १६) निवड नस्ती (एसएम-६).